

---

Mahodara Stuti by Surarshi

—  
మహోదరస్తుతిః సురర్షిః కృతా  
—

Document Information



---

Text title : Mahodara Stuti by Surarshi

File name : mahodarastutiHsurarShibhiHkRRitA.itx

Category : ganesha

Location : doc\_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 3, Adhyaya 11

Latest update : April 23, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*

---



మహోదరస్తుతిః సురర్షిభిః కృతా



రవిరువాచ -

గతే మోహోసురే తత్ర శాన్తరూపే సురేశ్వరాః ।

సురైశ్చ మునిభిః సార్ధం మహోదరమపూజయన్ ॥ ౧॥

పూజయిత్వా గణేశానం ప్రణతా భక్తిసంయుతాః ।

తుష్టువుస్తే విశేషేణ హర్షయుక్తాః సురర్షయః ॥ ౨॥

సురర్షయః ఉచుః ।

అమేయమాయామితవిక్రమాయ నిరఙ్జనాయాథ గణేశ్వరాయ ।

అమాయినే మాయికమోహనాయ నమో నమస్తేస్తు మహోదరాయ ॥ ౩॥

మనోవచోహినతయా స్థితాయ మనోవచోయుక్తగజాననాయ ।

అయోగసంయోగమయాయ ధుణ్ణే నమో నమస్తేస్తు మహోదరాయ ॥ ౪॥

విదేహరూపాయ చ బోధకాయ తథా హి సోఽహం పదభోగకాయ ।

సదా సుబిన్ద్యాత్మకదేహగాయ నమో నమస్తేస్తు మహోదరాయ ॥ ౫॥

గుణేశరూపాయ సుషుప్తికాయ తథా సుసూక్ష్మాయ చ జాగృతే తే ।

హరీశబ్రహ్మాదిషు సంస్థితాయ నమో నమస్తేస్తు మహోదరాయ ॥ ౬॥

శుభాశుభాకారధరాయ భూమ్నే శుభాశుభాదౌ చ సుపూజితాయ ।

శుభాశుభే కర్మణి సిద్ధిదాయ నమో నమస్తేస్తు మహోదరాయ ॥ ౭॥

కర్త్రే సుపాత్రే హరణాయ కాల! ప్రకాశరూపాయ చ భావనే తే ।

క్రియాస్వరూపాయ చ శక్తిదాయ నమో నమస్తేస్తు మహోదరాయ ॥ ౮॥

యమాయ చన్ద్రాయ చ వాయవే వై కుబేరరూపాయ పురన్ధరాయ ।

శివాయ వహ్స్విత్మకనైర్వృతాయ నమో నమస్తేస్తు మహోదరాయ ॥ ౯॥

అనన్తరూపాయ జలేశకాయ ప్రజాపతే! రూపధరాయ పాశిన్! ।

దిగీశపాలాయ దిశామయాయ నమో నమస్తేస్తు మహోదరాయ ॥ ౧౦॥

సురాసురాణాం చ సమాయ నిత్యం సురాసురాకారధరాయ ధాత్రే ।


పిశాచగర్భస్థమయాయ యక్ష! నమో నమస్తేఽస్తు మహోదరాయ ॥ ౧౧ ॥  
 ధరాస్వరూపాయ జలప్రకాశ! జలస్వరూపాయ చ తేజసే తే ।  
 వాతాయ చాకాశమయాయ ధామ్నే నమో నమస్తేఽస్తు మహోదరాయ ॥ ౧౨ ॥  
 ఆనాదిమధ్యాంతవిహారకాయ సదాదిమధ్యాంతమయాయ చిత్రమ్ ।  
 తత్త్వప్రకాశాయ చ తత్త్వమూర్తే నమో నమస్తేఽస్తు మహోదరాయ ॥ ౧౩ ॥  
 నరాయ వర్ణాశ్రమసంస్థితాయ ద్విజస్వరూపాయ నరాధిపాయ ।  
 వైశ్యాయ శూద్రాయ తథాఽన్తిమాయ నమో నమస్తేఽస్తు మహోదరాయ ॥ ౧౪ ॥  
 గురోరధీనాయ గృహస్థరూప! వనస్థితాయాఽథ పరివ్రజాయ ।  
 వర్ణాశ్రమైర్హీనమయాయ యోగిన్! నమో నమస్తేఽస్తు మహోదరాయ ॥ ౧౫ ॥  
 వృక్షాదివీరుద్భృణసంస్థితాయ ధరాధరాకారమయాయ దేవ! ।  
 పశుస్వరూపాయ చ పక్షిణే తే నమో నమస్తేఽస్తు మహోదరాయ ॥ ౧౬ ॥  
 రసస్వరూపాయ రసాధిపాయ తథాఽన్నరూపాయ చ జీవనాయ ।  
 చరాచరాకారమయాయ నాగ! నమో నమస్తేఽస్తు మహోదరాయ ॥ ౧౭ ॥  
 వరాఙ్కుశాద్యైశ్చ సుచిహ్నితాయోన్దరుధ్వజాయాఽఽఖుసువాహనాయ ।  
 త్రినేత్రధారాయ చ శూర్పకర్ణ! నమో నమస్తేఽస్తు మహోదరాయ ॥ ౧౮ ॥  
 స్వానన్దలోకాధిప! దేవదేవ! సుసిద్ధిబుద్ధిప్రభవే పరాత్మన్! ।  
 సదైకదన్తాయ చతుర్భుజాయ నమో నమస్తేఽస్తు మహోదరాయ ॥ ౧౯ ॥  
 మహోదరాయాదిసుపూజితాయ సువస్త్రసమ్భాషణభూషితాయ ।  
 ప్రమోదమోదాదిగణైః స్తుతాయ నమో నమస్తేఽస్తు మహోదరాయ ॥ ౨౦ ॥  
 సదామృతాభేదమయేక్షుసీరసముద్రలీలాకరకణ్ణపాణే! ।  
 గణేశ! హేరమృ! చ భక్తపోష! నమో నమస్తేఽస్తు మహోదరాయ ॥ ౨౧ ॥  
 ప్రవిశ్య విశ్వోదరమేవ భోగవిహారిణే విశ్వమయాయ పూర్ణ! ।  
 వికారహీనాయ సుబోధదాయ నమో నమస్తేఽస్తు మహోదరాయ ॥ ౨౨ ॥  
 అల్పదరా దేవముఖాశ్చ సర్వే స్వస్వప్రభోగే కుశలాశ్చ తేన ।  
 తేషు త్వమేవ సుఖభోగకారిన్ నమో నమస్తేఽస్తు మహోదరాయ ॥ ౨౩ ॥  
 యః పఠేచ్ఛృణుయాద్యశ్చ తస్మై శాన్తిప్రదాయకమ్ ।  
 భుక్తిముక్తిప్రదం చైవ భవిష్యతి న సంశయః ॥ ౩౮ ॥


ఇతి సురర్షిభిః ప్రోక్తా మహోదరస్తుతిః సమాప్తా । 3.౧౧

Encoded by Ajit Krishnan

Proofread by Ajit Krishnan, PSA Easwaran

---

——  
*Mahodara Stuti by Surarshi*  
pdf was typeset on May 31, 2020

——  
Please send corrections to [sanskrit@cheerful.com](mailto:sanskrit@cheerful.com)

